

Umtsetfo Locondzene

I-PanSALB yasungulwa nga-1995 ngekulandzela Umtsetfo Webhodi Yetilwimi Tonkhe TaseNingizimu Afrika (i-PanSALB) 1995 njengobe uchitjiyelwe nga-1999.

Ngekulandzela Umtsetfo we-PanSALB, ligunya le-PanSALB lisuselwa kuMtsetfo weMtsetfosisekelo waseRiphabhuliki yeNingizimu Afrika, Tigaba 6(5) (a) na (b), teMtsetfo Wekuphatfwa Kwetimali Tahulumende 29 wanga-1999 kanye neMtsetfo Wenkapani i 61 wanga-1973, Sigaba 21.

LIHHOVISI LELIKHULU:

Lucingo: (012) 341 9638 **Ifeksi:** (012) 341 5938
Incwazigezi: communication@pansalb.org

Likheli Lenzawo:

5th floor, Provisus Building,
523 Stanza Bopape
ARCADIA, 0083

Likheli Leliposi:

Sakaposi X08, ARCADIA, 0007

LIHHOVISI LESIFUNDZA

EMPUMALANGA KAPA

Lucingo: (043) 721 3357 Ifeksi: (043) 721 1966

EFREYISTATA

Lucingo: (051) 448 2308/2300 Ifeksi: (051) 448 3189

EGAUTENG

Lucingo: (012) 361 7117 Ifeksi: (012) 361 6116

KAZULU-NATALI

Lucingo: (031) 304 5621/5631 Ifeksi: (031) 304 5634

ELIMPOPO

Lucingo: (015) 291 5888/5898 Ifeksi: (015) 291 5898

EMPUMALANGA

Lucingo: (013) 656 0307 Ifeksi: (013) 656 0361

ENYAKATFO KAPA

Lucingo: (053) 8320037/2293 Ifeksi: (053) 832 1280

ENYAKATFO NSHONALANGA

Lucingo: (018) 384 0120/0123 Ifeksi: (018) 384 0122

ENSHONALANGA KAPA

Lucingo: (021) 421 8506 Ifeksi: (021) 425 2399



PanSALB

PAN SOUTH AFRICAN LANGUAGE BOARD

Incwajana Yemininingwane

SISWATI



"Sive sinye, tilwimi letinyenti"

Yini I-PanSALB?

IBhodi Yetilwimi Tonkhe TaseNingizimu Afrika (i-PanSALB) ngumtimba wembuso lotimele, longaphasi kweMtsetfosisekelo kanye nemtsetfo lokusungulwe ngawo leBhodi nga-1995. Yonkhe leminyane imitimba yembuso igunyatwe kwekutsi isebentisane ne-PanSALB futsi hhayi kutsi ingenelele ekufezeni kweligunya lefu.

IBhodi yekucala yahlanganiswa nga-1997.

Yini Lesiyentako?

I-PanSALB ilawula bulwiminyenti eNingizimu Afrika ngekwenta loku lokulandzelako:

- Senta tincomo macondzana nanobe nguwuphi umtsetfo, umkhuba nobe inchubomgomo lesebenta ngetindzaba telulwimi kunobe nguliphi lizinga lahulumende.
- Senta tincomo kumitimba yembuso kutotokhe tigaba tahlumende tekutfola tindlela lekuloswe ngato kuphakamisa bulwiminyenti.
- Siphakamisa kakhulu kwatiswa kwebulwiminyenti njengemfombolusito wavelonkhe.
- Siphakamisa kakhulu kutfutukiswa kwetilwimi lebetinganakwa ngaphambilini.
- Sisungula tifundvo kanye nekuphenya futsi sakhe timo tekutfutukisa nekusetjentiswa kwato tonkhe tilwimi letisemtsetfweni eNingizimu Afrika, tilwimi tesi-Khoi, si-Nama nesi-San kanye neLulwini Lwetimphawu lwaseNingizimu Afrika
- Siphakamisa siphindze sicinisekise kuhlonishwa kwato tonkhe letinye tilwimi letisetjentiswa kakhulu yimiphakatsi eNingizimu Afrika.
- Seluleka ekuhlembiseni kuhlelwa kwelulwimi eNingizimu Afrika futsi selekela nasekusebentisaneni nema-ejensi ekuhlela lulwimi ngaphandle kweNingizimu Afrika

- Sisungula emakomiti etilwimi esifundza kanyene mitimba yetilwimi yavelonkhe kuteweluleka nganobe nguyiphi indzaba yetilwimi letsintsa sifundza nobe lulwimi lolutsite.
- Sisungula emagumbi ekubhalwa kwetichaz amagama avelonkhe kutsi asebente njengetinkapani teSigaba 21 futsi sitinika timali tekutsi akhone kwenta imisebenti yawo.

Silwela kwenta imisebenti yetfu ngaphandle kwekwesaba, kukhetsa nobe kubandlulula.

Kwentiwa Yini Kutsi Sibe Khona?

Ngekubuka sikhatsi setfu lesindlulile kanye naletilwimi kanye nemasiko Esiveni Lesehlukahlukene setfu, umtsetfo

wakhe i-PanSALB kwekutsi ivikele emalungelo etilwimi ebantfu iphindze futsi ikhutsate intfutuko yavelonkhe.

Sicaphela kusetjentiswa kakhulu kwelulwimi lunye ngekwakha timo tekutfutukisa kanye nekusetjentiswa kwato tonkhe tilwimi letisemtsetfweni.

Silwela kutsi bonkhe bantfu baseNingizimu Afrika bakhone kwenta tivumelwano ngelulwimi labalufunako, futsi sikhutsata kusetjentiswa kwelulwimi lolumunywe ebeleni, ikakhulukati emfundvweni lephasi.

Siphocela kuhlonishwa futsi sigcugcutela kusetjentiswa kwaletinye, tilwimi letingesito tendzabuko eveni.

Sigcugcutela kusetjentiswa ngemphumelelo kwemifombolusito yetilwimi yaseveni kusita kutsi bantfu baseNingizimu Afrika bakhululeke kuto tonkhe tinhlobo tekubandlululwa ngelulwimi, kusetjentiswa kwelulwimi lunye nekwehlukanyiswa.

Sisebentela kusita wonkhe umuntfu waseNingizimu Afrika kusebentisa lulwimi lolufanele kute bakhone kuphila.

Umbono, Umgomo Nemagugu Etfu

Umbono We-PanSALB

“Sive lesisebenta ngetilwimi tatso tendzabuko/ tekutalwa ngalesikhatsi sigcugcutela bulwiminyenti”

Umgomo We-PanSALB

“Kuniketa imikhicito netinsita tetilwimi letiholela ekusebentiseni ngekulingana tonkhe tilwimi taseNingizimu Afrika kufaka ekhatsi tilwimi tesi-Khoi, si-Nama nesi-San kanye neLulwimi Lwetimphawu, futsi kugcizelelwa kakhulu etilwimini letibetinganakwa ngaphambilini.

Kutawuphonyelelwa kwenta loku ngekutfutukisa, kulondvolota, kwenyusa, kuvikela emalungelo elulwimi, kanye nekuphokelela kuhlonishwa kwelulwimi.”

Emagugug E-PanSALB

Kutsintsana kwe-PanSALB nabo bonkhe badlalindzima bayo kubaholwa ngulamagugu ayo. Lamagugu lakhetsiwe acondzaniswe neligunya ngekusita basebenti kwekutsi batsandze ligunya, bahloniphe labanye kanye netilwimi, batiphendvulele, babgafihli lutfu, futsi batibophelele uma benta ligunya La-PanSALB. Emagugu achazwa ngaphasi:

- Kuhlonipha
- Kutiphendvulela
- Bucotfo
- Kungafihli lutfu
- Kutibophelela
- Kuba nenshisakalo